



Tel: 0294-2470837 (O), 2471056 (Fax):, email:
ctaedeane@gmail.com
COLLEGE OF TECHNOLOGY AND ENGINEERING
Maharana Pratap University of Agriculture and Technology
UDAIPUR – 313001 (India)

Dr. S. S. Rathore
Professor & Dean

दिनांक: 1.1.2018

प्रेस-विज्ञप्ति

सीटीएई में प्रथम वर्ष के छात्रों के प्रशिक्षण कार्यक्रम का शुभारम्भ

उदयपुर 1 जनवरी, 2018। अभियांत्रिकी पाठ्यक्रम में विद्यार्थियों को उच्च दक्षता एवं क्षमता वाली विभिन्न तकनीकियों तथा ज्ञान की आवश्यकता होती है। अभियांत्रिकी स्नातकों से यह अपेक्षा रहती है कि वे देश की उन्नति के लिये नवीन तकनीकियों तथा उत्पादों का निर्माण करें। इसके साथ ही उनके सर्वांगीण विकास के लिये आवश्यक है कि वे न केवल अपने विषय में पारंगत हो अपितु उन्हें समाज तथा चरित्र की भी जानकारी दी जाए। इसके अन्तर्गत टेक्यूप तृतीय द्वारा प्रायोजित तथा एआईसीटीई द्वारा अनिवार्य किये गये प्रथम वर्ष के अभियांत्रिकी छात्रों के लिये एक छः दिवसीय प्रशिक्षण कार्यक्रम का प्रौद्योगिकी एवं अभियांत्रिकी महाविद्यालय, उदयपुर में शुभारम्भ किया गया।

प्रशिक्षण कार्यक्रम में अपने अध्यक्षीय उद्बोधन में झालावाड़ अभियांत्रिकी महाविद्यालय के निदेशक मण्डल के अध्यक्ष प्रोफेसर मधुसुदन आचार्य ने बताया कि अलग अलग स्थानों से आने के कारण छात्र अपने नये परिसर तथा परिवेश से अच्छी तरह जुड़ सकें तथा अपने समकक्ष साथियों के दबाव से बचकर अपने लक्ष्य की प्राप्ति कैसे करें? महाविद्यालय के अधिष्ठाता डा. एस एस राठौड़ ने कार्यक्रम की जानकारी देते हुए बताया कि विद्यार्थियों को अपने शारिरिक, मानसिक तथा आध्यात्मिक विकास को अपने राष्ट्र की प्रगति में उपयोग में लाना चाहिये।

कार्यक्रम के संयोजक डा. महेश कोठारी तथा सह संयोजक डा. एस आर भाकर ने जानकारी दी कि प्रथम वर्ष के सभी 350 विद्यार्थियों को स्मार्ट सिटी, सामाजिक अभियांत्रिकी, मानवीय मूल्यों, अपने पड़ोस के वातावरण के साथ योग तथा खेलकूद की भी जानकारी इस प्रशिक्षण कार्यक्रम में दी जायेगी। साथ ही प्रत्येक दिन किसी विशिष्ट व्यक्ति के विचारों को तथा उदयपुर शहर के विभिन्न ऐतिहासिक स्थलों का भ्रमण भी कराया जायेगा।

(डॉ. एस.एस. राठौड़)
अधिष्ठाता